

# अमृत विचार

मुरादाबाद

एक संपूर्ण अखबार

# मोदी ने रचा इतिहास

## तीसरी बार ली प्रधानमंत्री पद की शपथ, शाह राजनाथ, गडकरी, जेपी नड्डा भी बने मंत्री

### मोदी की नई कैबिनेट

- राजनाथ सिंह
- अमित शाह
- नितिन गडकरी
- जेपी नड्डा
- शिवराज सिंह चौहान
- निर्मला सीतारमण
- सुब्रह्मण्यम जयशंकर
- मनोहर लाल खट्टर
- एचडी कुमारस्वामी
- पीयूष गोयल
- धर्मेन्द्र प्रधान
- जीतन राम मांझी
- राजीव रंजन सिंह (ललन सिंह)
- सर्बानंद सोनोवाल
- डॉ वीरेंद्र कुमार
- राममोहन नायडू
- प्रह्लाद जोशी
- जुएल ओरांव
- गिरिराज सिंह
- अश्वनी वैष्णव
- ज्योतिरादित्य माधवराव सिंधिया
- गुणेंद्र यादव
- गजेन्द्र सिंह शेखावत
- अन्नपूर्णा देवी
- किरेन रिजिजू
- हरदीप सिंह पुरी
- डॉ मनसुख मंडाविया
- जी किशन रेड्डी
- चिराग पासवान
- सी.आर पाटिल

# 3.0

### विनम्र रहें और ईमानदारी व पारदर्शिता से समझौता न करें

नई दिल्ली। प्रधानमंत्री नरेन्द्र मोदी ने रविवार को शपथ लेने वाले केंद्रीय मंत्रिपरिषद के सभी सदस्यों को नसीहत दी कि उन्हें विनम्र रहना चाहिए, क्योंकि आम लोग यही पसंद करते हैं। साथ ही उन्हें ईमानदारी एवं पारदर्शिता से सभी कोई समझौता न करने की भी सलाह दी। शपथग्रहण के पूर्व नामित मंत्रियों से मुलाकात के दौरान मोदी ने कहा कि लोगों की उनसे काफी अपेक्षाएं हैं और सभी को इसे पूरा करना होगा। निवर्तमान मंत्रिपरिषद के कई वरिष्ठ नेताओं और मंत्री पद की शपथ लेने वाले नए नेताओं को संबोधित करते हुए मोदी ने कहा कि आपको जो भी काम सौंपा जाएगा, उसे ईमानदारी से करें और विनम्र रहें क्योंकि लोग उनसे प्यार करते हैं जो विनम्र होते हैं। मोदी ने यह भी कहा कि वे सभी सांसदों को सम्मान और गरिमा दें चाहे वे किसी भी पार्टी के हों, क्योंकि उनमें से सभी को लोगों ने चुना है। उन्होंने कहा कि मनोनीत मंत्रियों को हमेशा विनम्र होना चाहिए और सरकारी कर्मचारियों और अधिकारियों का सम्मान भी करना चाहिए। उन्होंने चाय पर नेताओं के साथ चर्चा में कहा ... आप ईमानदारी और पारदर्शिता से समझौता नहीं कर सकते।

### मंत्रियों को मोदी का मंत्र

नई दिल्ली, एजेंसी

18वीं लोकसभा के चुनाव में राष्ट्रीय जनतांत्रिक गठबंधन (राजग) की जीत के बाद भारतीय जनता पार्टी (भाजपा) के वरिष्ठ नेता नरेन्द्र मोदी ने लगातार तीसरी बार रविवार को भारत के प्रधानमंत्री पद की शपथ ली। राष्ट्रपति द्रौपदी मुर्मू ने उन्हें यहां राष्ट्रपति भवन में आयोजित एक समारोह में पद और गोपनीयता की शपथ दिलाई। इसके साथ ही मोदी ने लगातार तीन बार प्रधानमंत्री बनने के देश के पहले प्रधानमंत्री जवाहरलाल नेहरू के रिकॉर्ड की बराबरी कर ली। मोदी के साथ 30 कैबिनेट, पांच स्वतंत्र प्रभार मंत्रियों के साथ 36 राज्यमंत्रियों ने भी शपथ ली।

ईश्वर के नाम पर शपथ लेने वाले 73 वर्षीय मोदी के साथ ही भाजपा के वरिष्ठ नेता राजनाथ सिंह, अमित शाह, नितिन गडकरी, निर्मला सीतारमण और एस जयशंकर ने कैबिनेट मंत्री के रूप में शपथ ली, जो यह दर्शाता है कि प्रधानमंत्री निरंतरता और अनुभव पर जोर दे रहे हैं, क्योंकि शपथ लेने वाले ज्यादातर नेता उनके दूसरे कार्यकाल में भी महत्वपूर्ण मंत्रालयों की जिम्मेदारी संभाल रहे थे। पार्टी अध्यक्ष जेपी नड्डा पांच साल बाद कैबिनेट में लौटे हैं, जबकि मध्य प्रदेश के पूर्व मुख्यमंत्री शिवराज सिंह चौहान और हरियाणा के पूर्व मुख्यमंत्री मनोहर लाल खट्टर मोदी कैबिनेट में नए चेहरे हैं। भाजपा नेता पीयूष गोयल, ज्योतिरादित्य सिंधिया, धर्मेन्द्र प्रधान और भूपेंद्र यादव ने भी कैबिनेट मंत्री के रूप में शपथ ली।

### 30 कैबिनेट, पांच स्वतंत्र प्रभार 36 राज्यमंत्रियों ने भी शपथ ली

ये सभी पहले राज्यसभा में थे, लेकिन अब लोकसभा के लिए चुने गए हैं। असम के पूर्व मुख्यमंत्री सर्वानंद सोनोवाल, अश्विनी वैष्णव, वीरेंद्र कुमार, प्रह्लाद जोशी, गिरिराज सिंह और जुएल उरांव ने भी मंत्री पद की शपथ ली। राष्ट्रपति द्रौपदी मुर्मू ने सभी को पद व गोपनीयता की शपथ दिलाई। मोदी 2014 में लोकसभा चुनाव में भाजपा की जीत के बाद पहली बार देश के प्रधानमंत्री बने थे। इसके बाद 17वीं लोकसभा के चुनाव में भारी बहुमत से जीत के बाद वह लगातार दूसरी बार प्रधानमंत्री बने। पंडित नेहरू 1947 में देश के आजाद होने के बाद से सबसे लंबे समय तक सेवा देने वाले भारतीय प्रधानमंत्री हैं। उनकी मृत्यु 27 मई 1964 को हुई थी और वह उस समय भी देश के प्रधानमंत्री थे। साल 1952 में हुए पहले आम चुनाव में जीत के बाद वह पहली बार प्रधानमंत्री निर्वाचित हुए थे। इसके बाद 1957 और 1962 के आम चुनावों में भी कांग्रेस ने जीत दर्ज की और नेहरू फिर देश के प्रधानमंत्री बने। साल 2024 के लोकसभा चुनाव में भाजपा पूर्ण बहुमत हासिल नहीं कर पाई है। उसे 240 सीटें मिली हैं। हालांकि, भाजपा नेतृत्व वाले राजग ने 293 सीटों के साथ बहुमत के आंकड़े को पार कर लिया। इसके बाद राजग की बैठक में मोदी को पिछले दिनों भाजपा और राजग संसदीय

दल का नेता चुना गया था। नेता चुने जाने के बाद मोदी ने राष्ट्रपति भवन जाकर द्रौपदी मुर्मू से मुलाकात की थी और सरकार बनाने का दावा पेश किया था। शपथ लेने वालों में भाजपा के वरिष्ठ नेताओं के अलावा जनता दल (सेक्युलर) के एच डी कुमारस्वामी, लोक जनशक्ति पार्टी (रामविलास) के चिराग पासवान, जद (यू) के राजीव रंजन सिंह और रामनाथ ठाकुर, तेदेपा के रामामोहन रेड्डी, हम (सेक्युलर) के प्रमुख जीतन राम मांझी, अपना दल (एस) की अनुप्रिया पटेल सहित राजग के घटक दलों के कई प्रमुख नेता भी शामिल हैं। शपथ ग्रहण समारोह में देश और विदेश के कई शीर्ष नेता भी शामिल हुए। कांग्रेस अध्यक्ष और राज्यसभा में विपक्ष के नेता मल्लिकार्जुन खरगे भी इस मौके पर मौजूद थे, हालांकि कई विपक्षी नेता समारोह में शामिल नहीं हुए। इस मौके पर उपराष्ट्रपति जगदीप धनखड़, प्रधान न्यायाधीश डी वाई चंद्रचूड़, तेदेपा अध्यक्ष चंद्रबाबू नायडू और जद (यू) प्रमुख नीतीश कुमार भी मौजूद थे। बॉलीवुड अभिनेता शाहरुख खान, रजनीकांत, उद्योगपति मुकेश अंबानी और गौतम अडानी शपथ ग्रहण समारोह में शिरकत करने वालों में शामिल थे।

### शपथ ग्रहण समारोह में शामिल हुए पड़ोसी देशों के सात नेता

नई दिल्ली। मालदीव के राष्ट्रपति मोहम्मद मुइज्जु, नेपाल के प्रधानमंत्री पुष्प कमल दाहाल 'प्रचंड' और मंगोलिया के राष्ट्रपति खाल्दुन ब्याम्बारिन सहित भारत के पड़ोसी और हिंद महासागर क्षेत्र के शीर्ष नेता रविवार को प्रधानमंत्री नरेन्द्र मोदी और उनकी मंत्रिपरिषद के शपथग्रहण समारोह में शामिल हुए। बांग्लादेश की प्रधानमंत्री शेख हसीना, मॉरीशस के प्रधानमंत्री प्रविंद कुमार जगन्नाथ, उनके भूटानी समकक्ष शेरिंग टोबगे और सेशेल्स के उपराष्ट्रपति अहमद अफीफ भी राष्ट्रपति भवन में आयोजित समारोह में शामिल हुए। हसीना और अफीफ जहां शनिवार को दिल्ली पहुंचे, वहीं मुइज्जु, प्रचंड, विक्रमसिंघे, जगन्नाथ और टोबगे रविवार को पहुंचे। विदेश मंत्रालय ने कहा कि सात देशों के नेताओं को भारत की 'पड़ोस प्रथम' नीति और 'सागर दृष्टिकोण' को दी गई सर्वोच्च प्राथमिकता के अनुरूप आमंत्रित किया गया।

## खनन माफिया ने सिपाही को ट्रैक्टर से कुचला, मौत

कार्यालय संवाददाता, फर्रुखाबाद

अमृत विचार : थाना नवाबगंज में अवैध खनन की सूचना पर पहुंचे सिपाही को खनन माफिया ने शनिवार देर रात ट्रैक्टर से कुचल दिया। शहर के एक नर्सिंग होम में उपचार के दौरान उसकी मौत हो गई। सिपाही मूलरूप से बिजनौर जिले का रहने वाला था। मामले में ट्रैक्टर चालक और उसके दो साथियों के खिलाफ हत्या समेत कई धाराओं में रिपोर्ट दर्ज की गई है। रविवार रात दो आरोपियों को मुठभेड़ के बाद पुलिस ने दबोच लिया है। दोनों के पैर में गोली लगी है। घायल अवस्था में दोनों को सामुदायिक स्वास्थ्य केंद्र में भर्ती कराया गया है। थाना नवाबगंज में तैनात सिपाही रोहित (24) शनिवार रात्रि ड्यूटी पर था। शनिवार देर रात उसे ग्राम नगला चंदन में अवैध खनन की सूचना मिली, जिसपर एसआई सन्तोष फोर्स के साथ मौके पर पहुंचे। रोहित गाड़ी से निकल खनन कर रहे ट्रैक्टर को पकड़ने का प्रयास करने लगा। इस पर खनन माफिया ने उसके ऊपर ट्रैक्टर चढ़ा दिया। साथी सिपाही रोहित को लेकर शहर के निजी अस्पताल पहुंचे वहां इलाज के दौरान उसकी मौत हो गई। सूचना पर एसपी, एएसपी, सीओ अमृतपुर, सीओ कायमगंज सहित कई थानों की फोर्स नर्सिंग होम पहुंची। सिपाही रोहित का शव पोस्टमार्टम के बाद पुलिस लाइन के शहीद स्मारक ले जाया गया, जहां जिलाधिकारी वीके सिंह और एसपी विकास कुमार ने पुष्प चक्र अर्पित कर सलामी दी। गार्ड ऑफ ऑनर के बाद सिपाही के परिजन शव को



● फर्रुखाबाद के थाना नवाबगंज के नगला चंदन में वारदात, बिजनौर का रहने वाला था रोहित

● मामले में तीन आरोपियों के खिलाफ हत्या समेत कई धाराओं में दर्ज की गई रिपोर्ट

### एसडीएम की गाड़ी को माटी टक्कर

बिजनौर। नजीबाबाद में रेत-बजरी के अवैध खनन की सूचना पर मौके पर जा रहे एसडीएम के वाहन को डंपर चालक ने साइड मार दी। जिससे गाड़ी मामूली रूप से क्षतिग्रस्त हो गई। नजीबाबाद के गांव मथुरापुर मोर क्षेत्र में दो वाहनों पर रेत-बजरी के खनन की प्रशासन को शनिवार रात सूचना मिली थी। एसडीएम कुंवर बहादुर सिंह टीम के साथ मौके के लिए रवाना हुए। रात लगभग 10 बजे एसडीएम के वाहन ने क्षेत्र से गुजर रहे एक डंपर को रोकने का प्रयास किया तो डंपर के चालक ने एसडीएम के वाहन को साइड मार दी। एसडीएम ने घटना से इनकार किया है। उनका कहना है कि नजीबाबाद-कोटद्वार मार्ग पर अज्ञात वाहन से उनकी गाड़ी को टक्कर लगी थी।

बिजनौर ले गए। घटना के बाद चंदन नगला से पहले एक जेसीबी से अवैध खनन करते हुए सुमित को पुलिस ने पकड़ा। उप निरीक्षक संतोष कुमार की तहरीर पर ट्रैक्टर चालक प्रदीप यादव, उसके साथी भूपेंद्र यादव और सुमित के खिलाफ विभिन्न धाराओं में रिपोर्ट दर्ज की गई है। पुलिस ने रात में मुठभेड़ के बाद आरोपी प्रदीप यादव और भूपेंद्र यादव को गिरफ्तार किया है। दोनों मुठभेड़ में घायल हुए हैं।

## तीन कारों की टक्कर में गजरौला के चार यूट्यूबर्स की मौत



हसनपुर (अमरोहा)। हसनपुर-गजरौला मार्ग पर मनौटा पुल के पास तीन कारों की टक्कर में गजरौला के चार यूट्यूबर्स की मौत हो गई, जबकि पांच युवक घायल हो गए। घायलों को अस्पताल में भर्ती कराया गया है। जबकि शवों को अस्पताल में रखवा दिया है। हादसा हसनपुर कोतवाली क्षेत्र के गजरौला-हसनपुर मार्ग पर रविवार रात 10:30 बजे हुआ। गजरौला के मोहल्ला अल्लौपुर निवासी सलमान (17) पुत्र तहसीन तथा उसी मोहल्ले के शाहरुख (18) पुत्र अच्छन, शाहनवाज (19) पुत्र मकसूद, नवादा रोड निवासी लकी (17) पुत्र बब्बू और मोहल्ले के ही दिलशाद और जैद के साथ अटिंगा कार से हसनपुर के किसी होटल में खाना खाने आए थे। रात करीब 10:30 बजे गजरौला लौट रहे थे। इस दौरान मनौटा पुल के पास सामने से आ रही बोलरो से टक्कर हो गई। पीछे से आई एक स्विफ्ट कार ने भी टक्कर मार दी। हादसे में लकी, सलमान, शाहरुख और शाहनवाज की मौके पर ही मौत हो गई, जबकि जैद, दिलशाद और तीन अन्य घायल हो गए। पुलिस ने शवों को कब्जे में लेकर अस्पताल भिजवाया जबकि घायलों को भी निजी अस्पताल में भर्ती कराया गया है। बताया जा रहा है कि चारों मृतक यूट्यूब पर वीडियो बनाते थे। सीओ दीप कुमार पंत ने बताया कि सड़क हादसे में चार दोस्तों की मौत हुई है जबकि पांच युवक घायल हैं।

## जम्मू में तीर्थयात्रियों की बस पर आतंकी हमला, 10 की मौत

किशोर कुमार, जम्मू

अमृत विचार : जम्मू क्षेत्र के रियासी जिले में रविवार को आतंकवादी हमले के बाद एक बस के खाई में गिर जाने से कम से कम 10 तीर्थयात्री मारे गए और 33 गंभीर रूप से घायल हो गए। मृतकों में ज्यादातर लोग उत्तर प्रदेश के रहने वाले हैं। आधिकारिक सूत्रों ने बताया कि आतंकवादियों ने चांदी मोड़ के पास बस को निशाना बनाया, जिसके बाद वाहन के चालक ने बस पर से नियंत्रण खो दिया और बस खाई में गिर गई। अब तक दस लोगों की मौत हो चुकी है और कई अन्य घायल हैं। अधिकारियों के अनुसार मृतकों की संख्या बढ़ने की आशंका है। हमला उस समय हुआ जब तीर्थयात्री शिव खोड़ी मंदिर से दर्शन करके वापस आ रहे थे। बस पर पानी इलाके के तेरथाय गांव में घात लगाकर हमला किया गया। हमलावरों ने स्वचालित हथियारों से गोशियां चलाईं। इसके बाद चालक बस से नियंत्रण खो बैठा। बचाव अभियान शुरू किया गया और पुलिस, सेना व अर्धसैनिक बलों के जवान घटनास्थल पर पहुंचे। मौके से कारतूसों के खोखे भी मिले हैं।



आतंकवादी हमले में घायल तीर्थयात्री।

● रियासी जिले में घात लगाकर आतंकीयों ने किया हमला

● हमले के बाद बस खाई में गिरी, तैतीस लोग घायल



घटनास्थल से बरामद कारतूस।

## जेईई-एडवांस्ड के नतीजे घोषित, वेद लाहोटी बने टॉपर

नई दिल्ली। संयुक्त प्रवेश परीक्षा (जेईई)-एडवांस्ड के नतीजे रविवार सुबह घोषित कर दिए गए जिसमें भारतीय प्रौद्योगिकी संस्थान (आईआईटी) दिल्ली जेन के वेद लाहोटी ने 360 में से 355 अंक हासिल कर शीर्ष स्थान प्राप्त किया है। इस बार परीक्षा आयोजित करने वाले आईआईटी मद्रास के अनुसार आईआईटी बंबई जेन की द्विजा धर्मेरा कुमार पटेल को 360 में 322 अंक मिले और वह छात्राओं में शीर्ष स्थान पर रहीं वहीं देशभर में वह सातवें स्थान पर रहीं। शीर्ष 10 स्थान हासिल करने वाले अभ्यर्थियों में से चार आईआईटी मद्रास से हैं। परीक्षा में दूसरे स्थान पर आदित्य और तीसरे स्थान पर भोगलपल्ली संदेश रहे। रिदम केडिया, पुट्टी कुशल कुमार, राजदीप मिश्रा, कोदुरी तेजेश्वर, ध्रुवी हेमंत दोशी और अल्लादाबाना एसएसडीवी सिध्विक सुहास ने इसी क्रम में अगली रैंक हासिल की है। आईआईटी मद्रास जेन से सबसे अधिक अभ्यर्थी उत्तीर्ण हुए हैं। इसके बाद आईआईटी दिल्ली जेन और आईआईटी बॉम्बे जेन हैं। शीर्ष 500 सफल अभ्यर्थियों में से 145 आईआईटी मद्रास जेन के हैं, इसके बाद 136 आईआईटी बॉम्बे जेन से और 122 आईआईटी दिल्ली जेन के हैं।

‘अमृत विचार’  
आपके साथ

आप हमें भेजना चाहते हैं कोई जानकारी या प्रकाशित करना चाहते हैं कोई समस्या तो व्हाट्सएप करें 9450434176 या amritvichar.moradabad@gmail.com पर हमें ई-मेल करें। हम आपकी बात को आपके नाम के साथ प्रकाशित करेंगे। कार्यक्रमों की सूचना भी हमें भेज सकते हैं। पता : अमृत विचार कार्यालय आशियाना फेस वन मुरादाबाद उप।

## शहर में

## आज

राष्ट्रीय पुजारी परिषद के प्रतिनिधिमंडल द्वारा जिलाधिकारी को ज्ञापन पूर्वाह्न 11.00 बजे।

जिगर मंच पर जुगनू जादूगर का कार्यक्रम शाम 7:00 बजे से।

राजकीय सिविल पेंशनर्स परिषद की मासिक बैठक सुबह 10.0 बजे परिषद भवन, कोषागार कार्यालय परिसर में।

उत्तर प्रदेश उद्योग व्यापार मंडल संगठन की ओर से नरेंद्र मोदी के तीसरी बार प्रधानमंत्री बनने पर मिठाई वितरण कार्यक्रम बर्तन बाजार में पूर्वाह्न 11.30 बजे से।

## एक नजर

## सीएल गुप्ता नेत्र संस्थान में कांफ्रेंस का आयोजन

मुरादाबाद, अमृत विचार : रविवार को सीएल गुप्ता नेत्र संस्थान एवं मुरादाबाद ऑपथैलमिक सोसाइटी के तत्वावधान में कांफ्रेंस आयोजित की गई। कांफ्रेंस में विशेषज्ञ चिकित्सकों ने चिकित्सा की नवीन जानकारी साझा की। विशेषज्ञों ने विभिन्न नेत्र रोगों के उपचार व इनमें आधुनिक तकनीक के समावेश पर मंथन किया गया। नैनो साइज लिपिड थेरेपी, ड्राई आई मैनेजमेंट, टोरिक लेंस, लेटेस्ट जेनरेशन ऑप्टिकल बायोमीटर पर चर्चा हुई। डॉ. विशाल अरोड़ा, डॉ. तवी सोनी, डॉ. अनुराग मिश्रा, डॉ. अशुमान गोस्वामी, डॉ. आशी खुराना, वेद भाग्या, संकल्प जैन, मोहित श्रीवास्तव, अमित वर्मा, डॉ. मुकेश, डॉ. प्रदीप व डॉ. प्रदीप शामिल रहे।

## आट केंद्रों पर 3412 अभ्यर्थियों ने दी बीएड प्रवेश परीक्षा

660 रहे परीक्षा से गैरहाजिर, दो पालियों में शांतिपूर्ण हुई परीक्षा, केंद्रों पर तैनात रहे स्टेटिक मजिस्ट्रेट

कार्यालय संवाददाता, मुरादाबाद

अमृत विचार: बीएड प्रवेश परीक्षा महानगर के आट केंद्रों पर दो पालियों में शांतिपूर्ण ढंग से संपन्न हुई। परीक्षा में 3412 अभ्यर्थी शामिल हुए, जबकि 660 ने परीक्षा से किनारा कर लिया। पहली पाली में सुबह 9:00 बजे से परीक्षा शुरू होनी थी। जिसके लिए सुबह से परीक्षा केंद्रों के बाहर अभ्यर्थियों की लाइन लगी रही। प्रवेश पत्र की चेकिंग के बाद ही प्रवेश दिया गया। स्टेटिक मजिस्ट्रेटों की कड़ी निगरानी के बीच परीक्षा सफुल संपन्न हुई। कहीं पर भी कोई नकलची नहीं पकड़ा गया।

रविवार को जिले में बीएड परीक्षा के लिए आट परीक्षा केंद्रों पर परीक्षा सुबह 9:00 से दोपहर 12:00 बजे तथा दोपहर 2:00 बजे से शाम 5:00 बजे तक दो पालियों में संपन्न हुई। परीक्षा के लिए आट केंद्रों पर 4072 अभ्यर्थी पंजीकृत थे। पहली पाली में 3416 अभ्यर्थियों ने परीक्षा दी। 656 अभ्यर्थियों ने परीक्षा



चित्रगुप्त इंटर कॉलेज के बाहर अपना रोल नंबर देखते परीक्षार्थी।

● अमृत विचार  
छोड़ दी। दूसरी पाली में चार और अभ्यर्थी गैरहाजिर हो गए। ऐसे में दूसरी पाली में 3412 अभ्यर्थियों ने परीक्षा दी। कुल मिलाकर 660 अभ्यर्थियों ने प्रवेश परीक्षा छोड़ दी। सुबह से ही केंद्रों के बाहर अभ्यर्थियों की भीड़ लगना शुरू हो गई थी। आसपास के जिलों से आए छात्र-छात्राओं के वाहनों की भीड़ से महानगर की सड़कों पर जाम लग गया। कड़ी निगरानी के बीच परीक्षा शुरू हुई। परीक्षा देने



परीक्षा खत्म होने के बाद से बाहर आते परीक्षार्थी।

● अमृत विचार  
दूसरी पाली में 417 अभ्यर्थी शामिल हुए। जीजी हिंदू इंटर कॉलेज में सुबह की पाली में 430 और शाम की पाली में 429 अभ्यर्थियों शामिल हुए। हिंदू डिग्री कॉलेज के ब्लॉक ए में सुबह की पाली में 436 और 434 अभ्यर्थी परीक्षा में शामिल हुए। 76 अभ्यर्थी गैरहाजिर रहे। जबकि ब्लॉक बी में सुबह की पाली में 421 और दूसरी पाली में 423 अभ्यर्थी मौजूद रहे। 87 ने परीक्षा से किनारा

## BHARAT MAXILLO FACIAL SURGERY &amp; DENTAL IMPLANT CENTRE




**Dr. Amit Yadav**  
BDS, MDS  
(Oral & Mxillo Facial Surgeon)



अस्पतालों में चिकित्सकों की भर्ती का रास्ता साफ

मुरादाबाद, अमृत विचार: लोकसभा चुनाव की आचार संहिता खत्म होने के बाद जनपद के सरकारी अस्पतालों में एमबीबीएस डिग्रीधारक चिकित्सकों की भर्ती फिर से शुरू करने का रास्ता साफ हो गया है। लेकिन, स्वास्थ्य विभाग एगजाम की डेडलाइन बीतने के बाद चिकित्सकों की भर्ती प्रक्रिया शुरू करेगा।

मुख्य चिकित्साधिकारी डॉ. कुलदीप सिंह ने बताया कि अर्बन हेल्थ एंड वेलनेस सेंटरों समेत कई स्वास्थ्य केंद्रों के लिए एमबीबीएस डिग्रीधारकों की नियुक्ति की जानी है। क्योंकि पूर्व में कई चरणों में हुई नियुक्ति प्रक्रिया के माध्यम से कम ही चिकित्सक मिल सके। मेडिकल की पीजी पढ़ाई के इच्छुक एमबीबीएस डिग्रीधारकों की प्रवेश परीक्षा 23 जून को है। एमबीबीएस डिग्रीधारकों के वॉक इन इंटरव्यू की प्रक्रिया 23 जून की डेडलाइन बीतने के बाद शुरू करा दी जाएगी।



## प्रधानमंत्री के शपथ ग्रहण करते ही झूमे भाजपाई

कार्यालय संवाददाता, मुरादाबाद

अमृत विचार : मध्य नगर मंडल के वार्ड 47 में जीएमडी रोड पर पार्श्व वार्ड 47 एवं उपसभापति नगर निगम डॉ. गौरव श्रीवास्तव एडवोकेट के आवास के बाहर खुशी मनाई गई।

नरेंद्र मोदी के तीसरी बार प्रधानमंत्री बनने पर उनके शपथ ग्रहण के समारोह को सभी कार्यकर्ताओं ने लाइव स्क्रीन पर देखा। शपथ ग्रहण के उपरांत डॉक्टर गौरव श्रीवास्तव के नेतृत्व में जीएमडी रोड पर जोरदार आतिशबाजी कर कार्यकर्ताओं ने इस ऐतिहासिक समारोह का जश्न मनाया।

तत्पश्चात सभी कार्यकर्ताओं ने एक-दूसरे को मिठाई खिलाकर एवं समस्त जनता को लड्डुओं का वितरण कर अपना हर्ष जताया। इस अवसर पर मुख्य रूप से अल्पसंख्यक मोर्चा के महानगर महामंत्री रहीश चौधरी, प्रदीप



नरेंद्र मोदी के तीसरी बार प्रधानमंत्री बनने पर खुशी मनाते भाजपाई।

● अमृत विचार  
नवीन नगर में खुशी मनाते भाजपा कार्यकर्ता।

● मोदी के शपथ लेते ही कार्यकर्ताओं ने मनाई खुशियां, बांटी मिठाई  
मेहंदी हसन, अब्दुल खान, लाल खान, मोहम्मद वसी, दिनेश कुमार, ललित चंद्र, सारथी सक्सेना, साहिल सक्सेना, विशाल भटनागर, शेखर भटनागर आदि उपस्थित रहे। वहीं वार्ड सात के क्षेत्रवासी और भाजपा कार्यकर्ताओं के साथ नवीन नगर के पूर्व पार्श्व चौधरी अजय दिवाकर के नेतृत्व में मिठाई वितरण और खुशी का इजहार किया गया। जिसमें शामिल राम



नवीन नगर में खुशी मनाते भाजपा कार्यकर्ता।

गंगा मंडल उपाध्यक्ष रेखा दिवाकर, परम सिंह पाल, सुमन लता ठाकुर, मंदाकिनी शर्मा, अमित पाल, सनी पाल, वार्ड 7 अध्यक्ष नीरज शर्मा, युवा मोर्चा कार्यकारिणी सदस्य राहुल राज रस्तोगी, निवेश भटनागर, देवेंद्र ठाकुर, ओम प्रकाश शर्मा, मनोज सक्सेना, आलोक सिंह, निरंजन यादव, आनंद शर्मा आदि मौजूद रहे और मोदी सरकार बनने की शुभकामनाएं दीं।

## सरकार बनने पर बांटे 73 किलो लड्डू

कार्यालय संवाददाता, मुरादाबाद

अमृत विचार : प्रधानमंत्री नरेंद्र मोदी के तीसरे कार्यकाल की शपथ के अवसर पर बुध बाजार चौराहे पर भारतीय जनता पार्टी के मध्य नगर मंडल महामंत्री आकाश भारद्वाज द्वारा खुशियां मनाई गईं। सभी भाजपा कार्यकर्ताओं को साथ लेकर प्रधानमंत्री की आयु के बराबर में 73 किलो लड्डुओं का वितरण किया गया। इस दौरान आतिशबाजी करते हुए खुशी का इजहार किया गया।

इस अवसर पर इस अवसर पर महानगर महामंत्री श्याम बिहारी शर्मा, मंडल महामंत्री, आकाश भारद्वाज, दस सराय मंडल के अध्यक्ष मंगल सेन राजपूत, मध्य नगर मंडल मंत्री आकाश गोल्, अनिकेत चौधरी, पारस भांडुला,



नरेंद्र मोदी के तीसरी बार शपथ लेने पर बुध बाजार में मिठाई वितरित करते भाजपाई।

● तीसरी बार सरकार बनने की खुशी में आतिशबाजी भी की  
बृथ अध्यक्ष दीपू छाबरा, सिद्धांत चौधरी, विकरण चौधरी, रूबल सचदेवा, राज कुमार, नीशु दिनु, राहुल जैन, साहिल, मोट्ट, मनी, नमन जैन, बिल्लू भाई,

परवेज भाई, सुभाष जैन जी, पर्वत सिंह, विजय सारस्वत, विनित पांडे, दीपक काश्यप, संदीप शर्मा, मोहित, प्रियांशु सिक्का, रघुवीर सिंह, लवी जैन, अंकित ठाकुर, बबलू जैन, ईशु शर्मा आदि कार्यकर्ता प्रमुख रूप से मौजूद रहे।



नरेंद्र मोदी के तीसरी बार प्रधानमंत्री बनने पर खुशी मनाते भाजपा के जिला मीडिया प्रभारी व पार्टी के अन्य नेता।

● अमृत विचार

## मोदी के तीसरी बार प्रधानमंत्री बनने पर भाजपाइयों ने मनाया जश्न

मुरादाबाद/काठ, अमृत विचार: नरेंद्र मोदी के तीसरी बार भारत के प्रधानमंत्री की शपथ लेने पर छजलैट मंडल में हजारों कार्यकर्ताओं ने ढोल नगाड़ा और आतिशबाजी करके एक दूसरे को मिठाई खिलाई। भविष्य में नरेंद्र मोदी द्वारा विकसित भारत के सपने

को पूरा करने के लिए सभी कार्यकर्ता एकजुट होकर नरेंद्र मोदी के सपनों को साकार करेंगे। इस दौरान डॉ. राम किशोर सिंह, चौधरी लखवत सिंह (भूतपूर्व सीओ), संजय ढाका जिला मीडिया प्रभारी, विश्वेश्वर प्रसाद शर्मा, अंकित गुप्ता, राजेश त्यागी, चौधरी सौवीर सिंह, अतुल

ढाका, मनोज कुमार, हरपाल सिंह, हरिओम शर्मा, रामनाथ प्रजापति, अजय पाल सिंह, रुद्राक्ष ढाका, बंटी वाल्मीकि, मयंक वाल्मीकि, डालचंद कश्यप, राजाराम सैनी आदि कार्यकर्ताओं ने मोदी के तीसरी बार प्रधानमंत्री बनने पर बनने पर एक दूसरे को बधाइयां दीं।

## परेशानी

कहीं ट्रांसफार्मर की लीड फूकी तो कहीं प्यूज उड़ने से बाधित रही कई मोहल्लों की आपूर्ति

## विद्युत उपकरणों में फाल्ट से रातभर परेशान रहे लोग

कार्यालय संवाददाता, मुरादाबाद

अमृत विचार : बिजली के उपकरणों में एक साथ कई मोहल्लों में फाल्ट हो गए। कहीं ट्रांसफार्मर की लीड फूकी तो कहीं प्यूज उड़ने से रात हजारों उपभोक्ताओं को बिना बिजली के रात गुजारनी पड़ी। वहीं नवीन नगर अवंतिका और आशियाना कालोनी में सुबह से बिजली आपूर्ति हर आधे घंटे में गुल होने से उपभोक्ताओं को परेशानी को सामना करना पड़ा। बिजली कर्मचारियों ने फाल्ट होने के बाद उपभोक्ताओं द्वारा किए गए फोन भी रिसीव नहीं किए।

मंडी चौक विद्युत केंद्र के चंद कदमों पर ही बीती रात 12 बजे ट्रांसफार्मर की लीड फूक गई। जिसके बाद ट्रांसफार्मर से जुड़े 1500



जीआईसी मोहल्ले में फाल्ट सही करते बिजली कर्मचारी।

उपभोक्ताओं की बिजली आपूर्ति ठप हो गई। मंडी चौक के रहने नवनीत मेहरोत्रा ने बताया कि रात में फाल्ट होने के बाद विद्युत केंद्र पर तैनात जेई व लाइनमैन को कई बार फोन

मिलाया, लेकिन किसी ने फोन नहीं उठाया। जिससे सुबह आठ बजे तक बिजली सप्लाई बंद रही। फैजान मोहल्ले में रात दो बजे तारों में आग लगने से बिजली आपूर्ति ठप हो गई।

वहीं के रहने वाले रईसउद्दीन ने जीआईसी विद्युत केंद्र के जेई अब्बास को फोन मिलाया और फाल्ट की जानकारी दी। जिस पर सुबह सात बजे बिजली कर्मचारी पहुंचे। इसके बाद फाल्ट सही किया गया। वहां रहने वाले 1200 उपभोक्ताओं की बिजली आपूर्ति बाधित रही। वहीं जीआईसी और कानून गोयान मोहल्ले के ट्रांसफार्मर का रात तीन बजे प्यूज उड़ गया। जिसके बाद सुबह 8 बजे दो हजार उपभोक्ताओं को पांच घंटे बिजली आपूर्ति नहीं मिल सकी। नवीन नगर, अवंतिका, आशियाना कालोनी में सुबह 10 बजे के बाद बिजली आपूर्ति हर आधे घंटे, एक घंटे तक गुल होती रही। जिससे लोगों का रविवार बिजली के आने जाने में ही बीत गया।

## खराब मीटर बदलने को नहीं हैं बिजली विभाग के पास मीटर

कार्यालय संवाददाता, मुरादाबाद

अमृत विचार: बिजली विभाग बिजली चोरी की चेकिंग में मिलने वाले खराब मीटर को उतार तो रहा है। लेकिन, उनके स्थान पर लगाने के लिए बिजली विभाग के पास मीटर ही नहीं हैं। मीटर न होने के कारण बिजली विभाग उन उपभोक्ताओं का बिजली कनेक्शन भी काट रहा है। मूलापांडे क्षेत्र में गांव सुल्तानपुर निवासी ओमवती पत्नी वीरेंद्र सिंह का चार महीने से मीटर खराब है। जिसकी रीडिंग लेने मीटर रिडर भी कई महीने बाद पहुंचा था। ओमवती के बेटे अरण ने मीटर बदलने के लिए दलपतपुर विद्युत केंद्र पर कई बार प्रार्थना पत्र दिया था। लेकिन, उसका मीटर अब तक नहीं बदला गया। 17 मई को बिजली विभाग की

● विभागीय अधिकारी-कर्मचारियों की मनमानी से बंद रही परेशानी

टीम ओमवती के घर चेकिंग के दौरान पहुंची। जिसमें उसका खराब मीटर नहीं उतारा और बिजली कनेक्शन काट दिया। ओमवती के मीटर बदलने की बात पर विभाग के कर्मचारियों ने महिला ओमवती से अभद्रता करते हुए कहा कि अभी मीटर खराब आएंगे तब बदला जाएगा। जिसके बाद से अभी तक उसकी बिजली आपूर्ति बंद है। वहीं पड़ोसी नरेंद्र की बिजली लाइन इसी मामले में काटी गई है। विभाग की इस रवैये से सुल्तानपुर गांव के कई लोग ऐसी गर्मी में बिना बिजली के परेशानी से जूझ रहे हैं। ग्रामीणों ने हारकर इस मामले व विभाग के अधिकारियों द्वारा अभद्रता करने की शिकायत विभाग की एमडी ईशा दुहान से ऑनलाइन की है।

● दाँतों की समस्त बीमारियों का इलाज।  
● बाहर निकलें दाँतों को तार बांधकर व्यवस्थित करना।  
● मसूड़ों की हड्डी में स्थाई दाँत लगाना।  
● जबड़े की रसौली का इलाज।  
● जबड़ें व चेहरे की हड्डियों के फ्रेक्चर का अत्याधुनिक तकनीक (मिनी प्लेटिंग) द्वारा इलाज।  
Shahpur Tigr Road, Near Khushalpur Police Chowki, Moradabad.  
Mob- 9457168237, 7579663555

आज का मौसम

आसमान में धूप खिली रहेगी।	
42.0°	27.0°
अधिकतम तापमान	न्यूनतम तापमान
सूर्योदय 05:17	सूर्यास्त 07:10

एक नजर

मारपीट के मामले में दो के विरुद्ध रिपोर्ट दर्ज

कांठ, अमृत विचार : पुरानी रजिंश को लेकर मारपीट करने के मामले में पुलिस ने दो लोगों के विरुद्ध रिपोर्ट दर्ज कर ली है। थाना कांठ के मोहल्ला पट्टी मोहल्ला निवासी महबूब इस्लाम का दूसरे पक्ष के मोहम्मद इरफान से आबादी की जमीन को लेकर सिविल न्यायालय में विवाद चल रहा है। इसी बात को लेकर 25 फरवरी को दोनों में गाली-गलौज हो गई थी। इस संबंध में महबूब इस्लाम ने थाना पुलिस को तहरीर देकर मोहम्मद इरफान और उसके पुत्र गुलफाम पर मारपीट करने का आरोप लगाया था। थाना पुलिस ने तहरीर के आधार पर दोनों के खिलाफ अभियोग पंजीकृत कर मामले की विवेचना शुरू कर दी है।

सड़क किनारे खड़े ट्रक से बेटे चोरी, तहरीर दी

मैनाटेर, अमृत विचार : मैनाटेर क्षेत्र के मुरादाबाद-चन्दौसी हाईवे पर राधा-गोविन्द कालेज के पास सड़क किनारे खड़े ट्रक से अज्ञात चोर बेटे चोरी कर ले गए। ट्रक चालक ने घटना की शिकायत पुलिस से की है। रविवार को ट्रक चालक शुभ निवासी मेरठ ने पुलिस को दी तहरीर में बताया कि वह अपने ट्रक में सीमेंट भरकर नानपुर स्थित राधा गोविंद के पास बने गोदाम पर उतरने के लिए आया था। शनिवार की दोपहर को ट्रक सड़क किनारे खड़ा था। जब शाम को ट्रक का गोदाम में अंदर जाने का नम्बर आया तब गाड़ी स्टार्ट नहीं हुई देखा तो गाड़ी में दोनों बेटे किसी अज्ञात चोर द्वारा चोरी कर लिए गए। ट्रक चालक ने घटना की शिकायत पुलिस से की है।

किशोरी के अपहरण में तीन पर एफआईआर

डिलारी, अमृत विचार : क्षेत्र के गांव गुलाडिया माफी में 15 वर्षीय किशोरी जरूरी काम से जा रही थी। तभी गांव निवासी अब्दुल राबिया, सवाल किशोरी को अपहरण कर ले गए। जिसको ग्रामीणों ने देख लिया। देर शाम तक घर वापस न आने पर परिजनों ने किशोरी का तलाश किया। ग्रामीणों ने घटना के बारे में किशोरी के परिजनों को बताया। जिस पर किशोरी की मां ने थाना डिलारी में नामजद तहरीर देकर आरोपियों पर कार्रवाई की मांग की है। थाना प्रभारी डिलारी पवन कुमार ने बताया कि किशोरी की बरामदगी के लिए दबिश दी जा रही है।

पुलिस ने दो वारंटों पकड़े

भोजपुर, अमृत विचार : रविवार को थाना पुलिस ने दो वारंटों बाबुबु छिद्रा ग्राम में सूरपुर व मोहम्मद नदीम मोहल्ला झादेवाला भोजपुर को पकड़कर न्यायालय में पेश किया।

छह घंटे बिजली आपूर्ति रहेगी बाधित

मुरादाबाद, अमृत विचार : मुरादाबाद के जीआईसी विद्युत केंद्र से संबंधित क्षेत्र में 11 कैपों की लाइन पर ओवरहेड केबल बदले जाने का कार्य किया जाना है। जिससे सोमवार की सुबह 8 बजे से दोपहर 2 बजे तक फेजिंग, जीआईसी, जमा भरिज, वारसी नगर, कानून गोयान मोहल्ले में विद्युत आपूर्ति बाधित रहेगी।

# तेज रफ्तार के साथ चली गर्म हवा ने बरपाया कहर, दोपहर में लोग कपड़े से चेहरा ढककर बाहर निकले 42 डिग्री तापमान के बीच गर्म हवा के थपेड़ों ने झुलसाया

कार्यालय संवाददाता, मुरादाबाद

अमृत विचार: भीषण गर्मी में रविवार को भी चिलचिलाती धूप के साथ तेज रफ्तार से चली गर्म हवा ने हीट वेव का कहर बरपाया। जिसके चलते दिन का अधिकतम तापमान और बढ़ गया। रविवार को 23 किलोमीटर प्रति घंटा की रफ्तार से चली गर्म हवा के थपेड़ों ने लोगों को बेहाल कर दिया।

आग बरसाती तीखी धूप के साथ पश्चिम दिशा की ओर से चल रही झुलसा देने वाली हवा की रफ्तार तेज होने से राहगीरों की मुश्किल बढ़ गई। जलन भरी गर्मी के साथ ही हवा से उड़ती धूल ने



दोपहर में गर्मी में कुछ इस तरह निकले लोग।

जरूरी काम के लिए घर से बाहर निकले लोगों को परेशान किया।

रविवार सुबह 10 बजे के बाद ही धूप और गर्म हवा के तेवर तलख

हो गए। अंगारे बरसाती धूप के बीच गर्म हवा के थपेड़े लोगों पर

परेशानी

- आगामी तीन दिनों में भी पछुआ हवा चलने का अंदेश
- 16 जून के बाद प्री मानसून की गतिविधियां शुरू होने के आसार

मुसीबत की शकल में पड़ते नजर आए। गर्म और शुष्क हवा चलने से तमाम लोगों पर हलक सूखते जाने की मुसीबत भारी पड़ी। रविवार को दिन का अधिकतम तापमान 42 डिग्री सेल्सियस रिकॉर्ड किया गया और रात का न्यूनतम तापमान 30 डिग्री सेल्सियस रहा। मौसम विशेषज्ञों का कहना है कि आगामी तीन दिनों में भी तेज रफ्तार के

साथ गर्म पछुआ हवा चलने का अंदेश है। मौसम विभाग की ओर से सोमवार को मुरादाबाद समेत पश्चिमी उत्तर प्रदेश के कई इलाकों के लिए हीट वेव का यलो अलर्ट, जबकि मंगलवार से अगले चार दिनों में हीट वेव का ऑरेंज अलर्ट जारी किया है। इस दौरान दिन का अधिकतम तापमान 42 डिग्री सेल्सियस और रात का न्यूनतम तापमान 30 डिग्री सेल्सियस के करीब ही बना रहेगा। मौसम के जानकारों का कहना है कि मौसम के दीर्घकालीन पूर्वानुमान के मुताबिक 16 जून के बाद प्री मानसून की गतिविधियां शुरू होने के आसार हो सकते हैं।

किशोरी लापता, पिता ने दर्ज कराई एफआईआर

मुरादाबाद, अमृत विचार : घर से किशोरी के लापता होने का मामला सामने आया है। प्रकरण में उसके परिजन ने मझोला थाने में एफआईआर दर्ज कराई है।

कटघर थाना के दस सराय चौकी क्षेत्र निवासी किशोरी के पिता ने पुलिस को तहरीर देकर बताया है कि शुक्रवार देर रात करीब दो बजे उनकी पुत्री घर से गायब हो गई। आरोप लगाया है कि गागन वाली मैनाटेर निवासी कैफ अपनी मां नाहिद और पिता गुफरान की मदद से किशोरी को बहला-फुसला कर अगवा कर ले गया है। इस संबंध में मझोला थानाध्यक्ष कमलेश कांत वर्मा ने बताया कि तहरीर के आधार पर आरोपी कैफ और उसके माता-पिता के खिलाफ किशोरी को बहला-फुसला कर आवाज कर ले जाने का मामला दर्ज किया गया है।

# शिक्षिका की स्कूटी में बस ने मारी टक्कर, मौत प्राथमिक विद्यालय मूंडापांडे में अध्यापिका थीं गीता मिश्र, शुगर की दवा लेने निकली थीं

कार्यालय संवाददाता, मुरादाबाद

अमृत विचार: भाई के साथ दवा लेने जा रही शिक्षिका की स्कूटी में रोडवेज बस ने पीछे से टक्कर मार दी। महिला स्कूटी से उछल कर सड़क पर गिर गईं और उनका सिर फट गया। स्कूटी गिरने से उनके भाई के पैरों में चोट आई है, जबकि शिक्षिका की मौके पर ही मौत हो गई। घटना के बाद मौके पर जाम लग गया। हादसे में शामिल बस को भी पकड़ लिया।

घटना रविवार दोपहर कांठ रोड पर मधुबनी पार्क के सामने हुई। धामपुर डिपो की बस मुरादाबाद में आकर रोडवेज बस स्टैंड की तरफ जा रही थी। उधर, सोनकपुर स्टैंडियम के सामने भारत गैस एजेंसी वाली गली निवासी गीता मिश्रा पत्नी



मधुबनी तिराहे पर हुए सड़क हादसे में महिला के शव को उठाते पुलिसकर्मी।

अजय शंकर मिश्र अपने तेहरे भाई सुनील गोयल के साथ डॉक्टर के यहां जा रही थीं। उन्हें शुगर की समस्या थी। इसी दौरान हादसा हुआ। सुनील गोयल ने बताया कि वह स्कूटी चला रहे थे और उनकी बहन पीछे सीट पर बैठी थी। उसी दौरान धामपुर डिपो पीछे से तेज रफ्तार से आ रही थी और उसने उनकी स्कूटी

में पीछे से टक्कर मार दी। इससे स्कूटी तेजी से आगे बढ़ी और गीता मिश्रा पीछे की सीट से उछलकर सामने सड़क पर आ गिरीं। स्कूटी भी अनियंत्रित होकर गिरकर सड़क पर फिसल गई। इस कारण उनके भी हाथ-पैरों में चोट लग गई। गीता मिश्रा मूंडापांडे प्राथमिक विद्यालय में सहायक अध्यापक थीं,



मृतक के भाई से जानकारी लेती पुलिस।

उनके पति अजय शंकर मिश्र जिला न्यायालय में स्ट्रेनो पद से सेवानिवृत्त हैं। मृतक गीता के परिवार में एक बेटा शिवांश मिश्र है, जो घर पर ही रहकर अकाउंट का काम देखता है। घटना में घायल सुनील गोयल जल निगम में अकाउंट अनुभाग में कर्मचारी थे। वह सेवानिवृत्त हो चुके हैं। घटना की सूचना पाकर मौके पर

पहुंच सिविल लाइन थानाध्यक्ष राम प्रसाद शर्मा ने बताया कि गीता मिश्रा के शव का पंचनामा कर पोस्टमार्टम के लिए भेजा गया है। उधर, हादसे में शामिल धामपुर डिपो की रोडवेज बस को लाकर थाने में खड़ा कराया गया है। उन्होंने बताया कि इस मामले में घटना के अन्य कारण की जांच की जा रही है।

# बहू ने पिता और भाइयों से ससुर को पिटवाया

कार्यालय संवाददाता, मुरादाबाद

अमृत विचार : खाना मांगने पर ससुर के साथ गाली-गलौज करने का मामला सामने आया है। आरोप है कि ससुर ने गाली देने से मना किया तो बहू ने अपने पिता व भाइयों को बुलाकर उस पर हमला करा दिया। बीच-बचाव करने पर ससुर के बेटे को भी पिटवाया है। इस मामले में पुलिस ने आरोपी बहू, उसके पिता और दो भाइयों के विरुद्ध रिपोर्ट दर्ज की है।

यह मामला मुगलपुरा थाना क्षेत्र के वारसीनगर का है। यहां की जैनब पुत्री सरफराज ने पुलिस को बताया कि उसके पिता फर्म में काम करते हैं। जैनब के मुताबिक, चार जून की दोपहर करीब ढाई बजे उसके पिता सरफराज फर्म में लंच होने पर खाना खाने के लिए घर आए थे। उसी दौरान भाभी मोनी (सरफराज की बहू) पत्नी जीशान ने गाली-गलौज शुरू कर दी थी।

आरोप

- मुगलपुरा थाना क्षेत्र का मामला बेटे ने दर्ज कराई एफआईआर
- ससुर पर धारदार हथियारों से हमला करने का आरोप

सरफराज ने बहू को गोली देने से मना किया तो उसने पड़ोस में स्थित अपने मायके से अपने पिता फर्दम और भाई बोबी व सेवू को बुला लिया था। फिर तीनों आते ही सरफराज के साथ मारपीट कर उसकी गर्दन पर धारदार हथियार से वार कर दिया। इस बीच बेटा बचाने पहुंचा तो आरोपियों ने उसके साथ भी मारपीट की है। इसके बाद बेटे ने थाने में तहरीर दी है। मुगलपुरा थानाध्यक्ष मनोज कुमार ने बताया कि तहरीर के आधार पर आरोपी मोनु, उसके पिता फर्दम और भाई बोबी व सेवू के खिलाफ एफआईआर दर्ज कर जांच की जा रही है।

बाइक फिसलने से एक की मौत, दूसरा गंभीर

पाकबड़ा, अमृत विचार : दो युवकों की बाइक फिसलने से एक की मौत हो गई, जबकि दूसरा गंभीर रूप से घायल हो गया। राहगीरों की सूचना पर पहुंची पुलिस ने घायल को जिला अस्पताल में भर्ती कराया है। रविवार को असमोली के गांव सीडल माफी निवासी प्रमोद पुत्र सोहन सिंह अपने रिश्ते के साले के साथ पाकबड़ा से गुमसानी की ओर बाइक पर जा रहा था। दोनों युवक करनपुर मोड़ के पास पहुंचे थे, तभी सामने से बर्फ से लोड गाड़ी आ रही थी। उसे बचाने के चक्कर में बाइक रोड पर ही फिसल कर गिरकर घायल हो गए थे। राहगीरों ने देखा तो एक व्यक्ति की हालत बहुत खराब थी और दूसरे की मौत हो चुकी थी। सूचना पर पहुंचे ग्रोथ सेंटर चौकी इंचार्ज प्रमोद सोनी ने गंभीर रूप से घायल व्यक्ति को जिला अस्पताल में भर्ती कराया। मृतक के शव का पंचनामा कर पोस्टमार्टम के लिए भेज दिया है। परिजनों को सूचना दे दी गई है। मृतक के भाई शिवम ने बताया कि जो भाई के साथ व्यक्ति था, उसके बारे में वह नहीं जानते हैं।





**विश्व के सर्वाधिक लोकप्रिय एवं देश के यशस्वी राजनेता**

# मा. नरेन्द्र मोदी जी

को लगातार तीसरी बार प्रधानमंत्री पद की शपथ ग्रहण

## की हार्दिक बधाई!

# विपिन शैनी

पार्षद पति

**वाई 15 मऊ**

## नगर निगम मुरादाबाद

### भारतीय जनता पार्टी एवं अंतर्राष्ट्रीय पर्वतारोही

**Mob:-9105900615**

कवायद जल्द सुधरेगी सालों पहले बनाई गई एमडीए की आवासीय कॉलोनी की दशा

# नया मुरादाबाद में शिफ्ट होंगे अधिकारी-कर्मचारी

कार्यालय संवाददाता, मुरादाबाद

अमृत विचार: नया मुरादाबाद में सालों पहले बनाए गए एमडीए अधिकारियों व कर्मचारियों के आवासों को आबाद करने की तैयारी शुरू कर दी गई है। जल्द ही जर्जर हालत में तब्दील हो चुके आवासों की मरम्मत कर रंगाई-पुताई का कार्य किया जाएगा। इसके लिए एस्टीमेट तैयार किया जा रहा है। माना जा रहा है इसी साल के अंत तक एमडीए अधिकारियों व कर्मचारियों को यहां शिफ्ट कर दिया जाएगा।

मुरादाबाद विकास प्राधिकरण की ओर से लगभग 20 साल पहले दिल्ली रोड पर नया मुरादाबाद योजना लॉन्च की गई थी। उसी समय कांठ रोड आशियाना में स्थित एमडीए का कार्यालय, उपाध्यक्ष आवास, अन्य अधिकारियों व कर्मचारियों के आवास भी नया



नया मुरादाबाद में जर्जर हो चुका एमडीए उपाध्यक्ष के लिए बनाया गया आवास।

मुरादाबाद में शिफ्ट किए जाने थे। इसके बाद धीरे-धीरे नया मुरादाबाद में एमडीए द्वारा बसाई गई आवासीय कॉलोनी में लोगों ने रहना शुरू कर दिया। जिसके बाद एमडीए के अधिकारियों ने भी वहां अपना कार्यालय, आवास शिफ्ट करने की योजना को अमलीजामा पहनाने का प्रयास शुरू किया। जिसके क्रम में लगभग एक दशक पहले मुरादाबाद विकास प्राधिकरण ने दिल्ली रोड पर

अपना नया कार्यालय का निर्माण कराया। जिसके बाद साथ-साथ उपाध्यक्ष, सचिव व अन्य अधिकारी व कर्मचारियों के आवासों का भी निर्माण कराया गया था। लगभग दो साल पहले कांठ रोड के पुराने एमडीए कार्यालय भवन को नया मुरादाबाद स्थित नए भवन में शिफ्ट कर दिया गया, लेकिन संबंधित क्षेत्र में कम आबादी के कारण अधिकारियों और कर्मचारी अपने

आवास में नहीं शिफ्ट किए जा सके। लेकिन, अब वीरान और खंडहर में तब्दील होती जा रही नया मुरादाबाद स्थित अधिकारी और कर्मचारियों की इस आवासीय कॉलोनी की दशा जल्द ठीक कराई जाएगी। साल के अंत तक कर्मचारियों और अधिकारियों को आशियाना कॉलोनी से नया मुरादाबाद योजना की कॉलोनी में शिफ्ट करने की योजना है।

























खेल डायरी

अदिति अशोक एलपीजीए क्लासिक में कट से चुकीं

गैलरी (अमेरिका), एजेंसी। भारत की अदिति अशोक आखिर में दो बर्डी बनाने के बाद जूद एलपीजीए क्लासिक गोल्फ टूर्नामेंट में कट से चूक गईं।

शुभंकर शर्मा संयुक्त 26वें स्थान पर

हेलसिंगबर्ग, (स्वीडन), एजेंसी। भारत के शुभंकर शर्मा ने तीसरे दौर में एक अंडर 71 का स्कोर बनाया, जिससे वह स्कैंडिनेवियन मिक्सड गोल्फ टूर्नामेंट में संयुक्त 26वें स्थान पर खिसक गए।

अवनि को एलईटी एक्सेस सीरीज के कट में जगह

मॉंटबन (फ्रांस), एजेंसी। भारतीय गोल्फर अवनि प्रशांत एलईटी एक्सेस सीरीज के मॉंटबन लेडीज ओपन के दूसरे दौर में निराशाजनक 78 का कार्ड खेलने के बाद भी कट में जगह हासिल करने में सफल रही।

चेन्नईयन एफसी ने चीमा कुवू से अनुबंध किया

चेन्नई, एजेंसी। चेन्नईयन एफसी ने अपने आक्रमण को मजबूत करने के लिए 2024-25 के फुटबॉल सत्र से पहले नाइजीरियाई स्ट्राइकर डेनियल चीमा कुवू से अनुबंध किया है।

हॉंडा टीम के मोहसिन 17वें स्थान पर

मांतेगी (जापान), एजेंसी। हॉंडा रेसिंग इंडिया टीम एफआईएम एशिया रोड रेसिंग चैंपियनशिप में तीसरे चरण की रेस 2 से कोई अंक हासिल नहीं कर सकी क्योंकि रिवार को यहां केविन समर विंटेनल बाइक इंजन की समस्या के कारण रेस पूरी नहीं कर सके, जबकि मोहसिन परम्बन एपी 250 वर्ग में 17वें स्थान पर रहे।

अरेवालो और पाविच को फ्रेंच ओपन का खिताब

पेरिस, एजेंसी। अल साल्वाडोर के मार्सेलो अरेवालो और क्रोएशिया के मेट पाविच ने इटली के सिमोने बोलेली और एंड्रिया वावस्सोरी को सीधे सेटों में हराकर फ्रेंच ओपन टेनिस टूर्नामेंट में पुरुष युगल का खिताब जीता।

नागल ने नेकारफ कप चैलेंजर जीता

हीलब्रॉन (जर्मनी), एजेंसी। भारत के शीर्ष रैंक के एक खिलाड़ी सुमित नागल ने रिविवांर को यहां रिवटनरलैंड के अलेक्जेंडर रिट्सवर्ड को हराकर नेकारफ एपीटी चैलेंजर प्रतियोगिता को जीत लिया।

भाला फेंक स्पर्धा में अन्नू रानी ने जीता रजत पदक

स्ट्रासबर्ग, एजेंसी भारत की अन्नू रानी ने स्टेड डी 'हाउतेपियरे' में नेशनल डी स्ट्रासबर्ग 2024 एथलेटिक्स मीट में महिलाओं की भाला फेंक स्पर्धा में रजत पदक जीता।

बांग्लादेश के खिलाफ विजय अभियान जारी रखने उतरेगा द.अफ्रीका

न्यूयॉर्क, एजेंसी अपने पहले दो मैच में जीत दर्ज करके ग्रुप डी में शीर्ष पर काबिज दक्षिण अफ्रीका को अगर टी20 विश्व कप में अपना विजय अभियान जारी रखना है तो बांग्लादेश के खिलाफ सोमवार को यहां होने वाले मैच में उसके बल्लेबाजों को अच्छा प्रदर्शन करना होगा।

दक्षिण अफ्रीका: एडेन मार्कराम (कप्तान), ओटनील बार्टमैन, गेराल्ड कोएट्जी, विट्टन डी कॉक, ब्रयान फोर्टून, रीजा हेंड्रिक्स, मार्को यानसन, हेनरिक व्लासेन, केशव महाराज, डेविड मिलर, एनरिक नोर्किंग, कैगिसो रबाडा, रयान रिक्लेन्ड, तबरेज शम्सी, ट्रिस्टन स्टब्स। बांग्लादेश: नजमुल हुसैन शंटो (कप्तान), तस्कीन अहमद, लिटन दास, सौम्या सरकार, तंजीद हसन तमीम, शाकिब अल हसन, तौहीद हदय, महमूद उल्लाह रियाद, जैकर अली अनिक, तनवीर इस्लाम, शाक महेदी हसन, रिशाद हुसैन, मुस्तिफ़्ज़ुर रहमान, शोरीफुल इस्लाम, तंजीम हसन साकिब। यात्रा करने वाले रिजर्व: अफीफ हुसैन, हसन महमूद। मैच भारतीय समयानुसार रात 8 बजे शुरू होगा।

टीम को हार का सामना करना पड़ सकता था। दक्षिण अफ्रीका के अभी दो मैच में चार अंक हैं और बांग्लादेश के खिलाफ जीत से सुपर 8 में जगह बनाने के लिए उसकी स्थिति मजबूत हो जाएगी। रिर्कांड भी दक्षिण अफ्रीका के पक्ष में है। उसने अभी तक टी20 अंतरराष्ट्रीय क्रिकेट में बांग्लादेश से कोई मैच नहीं गंवाया है। बांग्लादेश ने श्रीलंका को हराकर अपने अभियान की शुरुआत की थी जिससे उसका मनोबल बढ़ा होगा, लेकिन दक्षिण अफ्रीका की तरह उसके बल्लेबाजों को भी अच्छा प्रदर्शन करना होगा।

पाकिस्तान के गेंदबाजों के आगे भारत पस्त

बारिश के कारण मैच देर से शुरू हुआ, नसीम और रऊफ ने तीन-तीन और आमिर ने झटके दो विकेट

न्यूयॉर्क, एजेंसी

ऋषभ पंत (42) और अक्षर पटेल (20) रनों की पारियों के दम पर भारत ने रिविवांर को टी-20 विश्वकप के 19वें मुकाबले में पाकिस्तान को जीत के लिए 120 रनों का लक्ष्य दिया है। बारिश के कारण मैच काफी देर से शुरू हो सका था। खबर लिखे जाने तक पाकिस्तान ने 6 ओवर में एक विकेट के नुकसान पर 35 रन बना लिए थे। यहां नौसे काउंटी अंतरराष्ट्रीय क्रिकेट स्टेडियम में पाकिस्तान के कप्तान बाबर आजम ने टॉस जीतकर पहले गेंदबाजी करने का फैसला किया। वर्षा बाधित मैच में बल्लेबाजी करने उतरी भारतीय टीम की शुरुआत अच्छी नहीं रही और उसने दूसरे ही ओवर में विराट कोहली (4) का विकेट गवां दिया।



अगले ही ओवर में कप्तान रोहित शर्मा (13) भी पवेलियन लौट गये। इसके बाद ऋषभ पंत और अक्षर पटेल ने पारी को संभाला। भारतीय टीम बड़े स्कोर की ओर बढ़ रही थी इस दौरान आठवें ओवर में नसीम शाह ने अक्षर पटेल को बोल्ट कर पाकिस्तान को तीसरी



सफलता दिलाई। पटेल ने 18 गेंदों में 20 रन बनाये। 12वें ओवर में हारिस रउफ सूर्यकुमार यादव (7) का विकेट चटकते हुए पाकिस्तान की मैच में वापसी कराई। इसके बाद भारत ने लगातार पांच विकेट गवां दिये। शिवम दुबे (3), हार्दिक पंड्या (7), रवींद्र जाडेजा (शून्य), जसप्रीत बुमराह (शून्य) पर आउट हुये। अश्वीप सिंह (9) पर रनआउट हुये। मोहम्मद सिराज

(7) रन बनाकर नाबाद रहे। भारतीय पारी 19 ओवर में 119 रन पर सिमट गई। पाकिस्तान की ओर से नसीम शाह और हारिस रउफ ने तीन-तीन विकेट लिये। मोहम्मद आमिर को दो विकेट मिले। शाहीन शाह अफरीदी को एक विकेट मिला। टॉस के बाद पाकिस्तान के कप्तान ने कहा कि मौसम और पिच पर नमी की वजह से हम पहले गेंदबाजी करेंगे। यह परिस्थिति हमें माकूल है, हमारे पास चार तेज गेंदबाज हैं। हम सर्वश्रेष्ठ प्रदर्शन का पूरा प्रयास करेंगे। उन्होंने कहा कि भूतकाल भूतकाल है, हम आज के मैच की ओर देख रहे हैं और हम अपना शत-प्रतिशत देने का प्रयास करेंगे। भारत बनाम पाकिस्तान हमेशा से बड़ा होता है, हमारा आत्मविश्वास इस मैच के लिए हमेशा बड़ा रहता है। आज के मैच में आजम खान को आराम दिया गया है। वहीं भारतीय

गुरप्रीत फीफा विश्व कप क्वालीफाइंग मैच के लिए कप्तान

दोहा, एजेंसी। भारत की पहली पसंद के गोलकीपर गुरप्रीत सिंह संघू को रिविवांर को यहां कतर के खिलाफ 2026 फीफा विश्व कप क्वालीफाइंग मैच के लिए टीम का कप्तान नियुक्त किया गया। भारत मंगलवार को यहां के जसीम बिन हमाद स्टेडियम में मेजबान कतर से खेलेगा। भारतीय टीम मैच के लिए शनिवार रात दोहा पहुंची। टीम इस मैच को जीतकर विश्व कप क्वालीफायर के तीसरे चरण में पहली बार प्रवेश का मार्ग प्रशस्त कर सकती है। सुनील छेत्री के संन्यास के बाद यह भारत का पहला मैच है। छेत्री ने गुरुवार को कुवैत के खिलाफ गोलरहित ड्रा रहे मैच के बाद अंतरराष्ट्रीय फुटबॉल से विदा ले ली। मुख्य कोच इगोर स्टिमक ने इस मुकाबले के लिए 23 सदस्यीय टीम की घोषणा की थी जिसमें रक्षा पंक्ति के खिलाड़ी अमेय रानावाडे, लालचुंगना और सुभाशीष बोस शामिल नहीं हैं।

वेस्टइंडीज ने युगांडा को 134 रनों से हराया

प्रॉविडेंस, एजेंसी

जॉनसन चार्ल्स (44) और उसके बाद अकील हुसैन के 11 रन पर पांच विकेट की घातक गेंदबाजी की बदौलत वेस्टइंडीज ने टी-20 विश्वकप के 18वें मुकाबले में युगांडा को रिकार्ड 134 रनों से हरा दिया है। वेस्टइंडीज ने टॉस जीतकर कर पहले बल्लेबाजी करने का फैसला किया। ब्रैंडन किंग और जॉनसन चार्ल्स की सलामी जोड़ी ने पहले विकेट के लिये 41 रन जोड़े। पंचवें ओवर में अल्पेश रामजनी ने ब्रैंडन किंग (13) को बोल्ट कर युगांडा को पहली सफलता दिलाई 10वें ओवर में निकोलस पूरन (22) आउट हुये उन्हें मसाबा ने अपनी ही गेंद पर कैच आउट किया। कप्तान रोवमन पॉवेल (23), शरफेन रदरफोर्ड (22) रन बनाकर आउट हुये। जॉनसन चार्ल्स ने 42 गेंदों में चार चौके और दो छक्के लगाते हुये 44 रनों की पारी खेली। आंद्रे रसल 17 गेंदों में 30 रन और रोमारियो शेफोर्ड (5) रन बनाकर नाबाद रहे। वेस्टइंडीज ने निर्धारित 20 ओवरों में पांच विकेट पर 173 रन

- वेस्टइंडीज के अकील हुसैन के 11 रन पर पांच विकेट लेकर युगांडा की कमर तोड़ दी
- घातक गेंदबाजी और बल्लेबाजी के कारण युगांडा 12 ओवर में 39 रन पर ढेर हो गया
- अकील हुसैन को उनके शानदार प्रदर्शन के लिए प्लेयर ऑफ द मैच से नवाजा गया



का स्कोर खड़ा किया। युगांडा की ओर से ब्रायन मसाबा ने दो विकेट लिये।अल्पेश रामजनी, कॉसमास क्येवूता और दिनेश नकरानी ने एक-एक बल्लेबाज को आउट किया। 174 रनों के लक्ष्य का पीछा करने उतरी युगांडा की टीम को

दहाई आंकड़े तक नहीं पहुंच सका। इसके अलावा वेस्टइंडीज की ओर से रोमारियो शेफोर्ड, आंद्रे रसल और गुडाकेश मोटी ने एक-एक बल्लेबाज को आउट किया। अकील हुसैन को उनके शानदार प्रदर्शन के लिए प्लेयर ऑफ द मैच से नवाजा गया है।

महिला-पुरुष हॉकी टीम को ब्रिटेन से मिली हार

लंदन एजेंसी

भारतीय महिला और पुरुष हॉकी टीम को रिविवांर को एफआईएच प्रो लीग 2023-24 में ब्रिटेन के खिलाफ खेले गये अपने-अपने मुकाबलों में हार का सामना करना पड़ा है। भारतीय महिला टीम और पुरुष टीम को ब्रिटेन के खिलाफ खेले गये मुकाबलों में क्रमशः 3-2 और 3-2 से हार का सामना करना पड़ा। भारतीय महिला टीम ने मैच में आक्रामक शुरुआत की लेकिन शुरुआती मिनटों में ही ब्रिटेन ने गोलकर बढ़त हासिल कर ली। मेजबान टीम की ओर से वॉटसन चार्लोट ने तीसरे मिनट में मैदानी गोल दागा। इसके बाद ब्रिटेन ने छठे मिनट में लगातार दो पेनल्टी कॉर्नर हासिल किए लेकिन टीम इन्हें गोल में तब्दील नहीं सकी। भारता की ओर से गोल करने का प्रयास लगातार जारी रहा और 14वें मिनट में लालरेमसियामी ने भारत के लिए पहला गोल कर स्कोर को 1-1 से बराबर कर दिया। चौथे

क्वार्टर में ब्रिटेन की टीम ने जोरदार वापसी की और आक्रामक रुख अपनाते हुए 55वें और 56वें मिनट में लगातार दो पेनल्टी कॉर्नर हासिल किए। बाल्सडन ग्रेस ने 56वें मिनट में पेनल्टी कॉर्नर को गोल में तब्दील करते हुए स्कोर को 2-2 से बराबर कर दिया। 58वें मिनट में बाल्सडन ग्रेस ने अपना दूसरा गोल करते हुए स्कोर को 3-2 कर दिया। ब्रिटेन ने खेल के पहले मिनट में ही गोल करके भारतीय पुरुष टीम पर दबाव बना दिया। खेल के दूसरे क्वार्टर में भारत ने वापसी करते हुए मैच में 1-1 की बराबरी कर ली। खेल का चौथा और निर्णायक क्वार्टर दोनों टीमों के लिए इस मैच को जीतने के लिए महत्वपूर्ण और आखिरी मौका था। लेकिन यहां ब्रिटेन ने बेहतर खेल का मुकाबला करते हुए खेल के आखिरी क्वार्टर में एक और गोल करके मैच में जीत लिया।

स्कॉट फ्लेमिंग फिर बास्केटबॉल टीम के कोच बने

चेन्नई, एजेंसी। भारतीय बास्केटबॉल महासंघ (बीएफआई) ने रिविवांर को अपनी वार्षिक आम बैठक के बाद स्कॉट फ्लेमिंग को फिर से पुरुष राष्ट्रीय टीम का मुख्य कोच नियुक्त करने की घोषणा की। फ्लेमिंग को बीएफआई ने राष्ट्रीय टीम के कोच के अलावा देश में कोचिंग बुनियादी ढांचे को बढ़ाने की जिम्मेदारी सौंपी है। फ्लेमिंग इससे पहले 2012 से 2015 तक भारतीय बास्केटबॉल टीम के मुख्य कोच रह चुके हैं। उन्होंने एनबीए डेवेलपिंग के बास्केटबॉल संचालन के वरिष्ठ निदेशक के रूप में भी अपनी सेवाएं दी हैं।

पूजा तोमर यूएफसी में जीत दर्ज करने वाली पहली भारतीय बनीं

केंटकी, एजेंसी पूजा तोमर अल्टीमेट फाइटिंग चैंपियनशिप (यूएफसी) में जीत दर्ज करने वाली भारत की पहली मिश्रित मार्शल आर्ट फाइटर बन गई हैं। पहली बार इस तरह की प्रतियोगिता में भाग ले रही पूजा ने यूएफसी लुइसविले में शनिवार को स्ट्रैटो (52 किग्रा) मुकाबले में ब्राजील की रेयान डॉस सैंटोस पर 30-27, 27-30, 29-28 से विभाजित निर्णय से जीत हासिल की।

गॉफ और सिनियाकोवा जीतीं

पेरिस, एजेंसी कोको गॉफ ने रिविवांर को फ्रेंच ओपन टेनिस टूर्नामेंट में कैटरिना सिनियाकोवा के साथ मिलकर अपना पहला महिला युगल ग्रैंडस्लैम खिताब जीता। पिछले साल अमेरिकी ओपन का महिला एकल खिताब जीतने वाली 20 साल की अमेरिका की गॉफ और चेक गणराज्य की सिनियाकोवा ने जैस्मिन पाओलिनी और सारा इरानी की इटली की जोड़ी को सीधे सेट में 7-6, 6-3 से हराया। गॉफ ने तीसरी बार ग्रैंडस्लैम महिला युगल के फाइनल में जगह बनाई। इससे पहले उन्हें 2022

में रोलां गैरो पर ही और 2021 में अमेरिकी ओपन में खिताबी मुकाबले में हार का सामना करना पड़ा था। गॉफ ने कहा, तीसरी बार में भाग्यशाली रही। मेरे साथ खेलने के लिए धन्यवाद कैटरिना। टूर्नामेंट से



दो दिन पहले हमने एक साथ खेलने का फैसला किया। प्रशंसकों को भी धन्यवाद। मुझे पता है कि रिविवांर को सुबह साढ़े 11 बजे अधिकांश लोगों के लिए जल्दी होता है। मेरे लिए यह जल्दी है।

